

Eitt stórt og vandami

Foreldrini hava sjálvi sett upp skeiðibana, bát og hjall, men av tí at økið er ikki dreinað, er alt kortini eitt stórt runudíki

Uttandura økið á dagstovninum á Landavegnum er somikið óliðugt, vátt og stórt, at foreldur og starvsfólk óttast fyri trygdini hjá børnunum. Kommunan hevur vítað av trupulleikanum, men enn er onki hent. Nú hava foreldrini fingið nokk

BØRN OG UNG

Rigmor Dam

rigmor@sosialurin.fo

Myndir: Jens Kristian Vang

Umtaðvarupptil Tórshavnar Kommunu, so vóru runa og vatn í høvuðsheitum einastu uttandura leikurnar hjá børnunum, sum ganga í dagstovninum á Landavegnum í Havn. Stovnurin lat upp í 2004, men tá var uttandura økið ikki gjørt, og enn stendur tað, sum tá byggifyritøkan fór av staðnum. Foreldrini hava roynt at hampa um, men í juni 2006, eftir nógvar garðdagar

og útreiðslur, gjørdur tey av at senda kommununi eina klagu við undirskriftum. Í tí sambandi vóru tey eisini á fundi við borgarstjóran og umsitingina.

- Men vit hava onki hoyrt aftur, og tað undrar okkum ikki sørt, sigur Martha Sigurðstein, sum limur í

foreldraráðnum. Hon eigur tvey børn á stovninum, sum eru ávíkavist 2½ ár og 4 ár.

Foreldrini royndu

Hon vísir á, at tað, sum børnini hava at spæla við, hava foreldrini tikið stig til og goldið fyri. Eitt nú hevur

foreldraráðið skipað fyri garðdøgum, har tey hava sett upp ein hjall, ein bát og ein skeiðibana, umframt at tey hava lagt mold og graslíki á.

- Foreldrini eru sera ónøgd og ótrygg við støðuna. Higartil hava vit goldið alt sjálvi, tí vit

kunnu ikki liva við, at tey umleið 60 børnini bara hava sandkassar og tvær reiggjur at spæla við, sigur Martha Sigurðstein, sum fyrst og fremst finst at, at kommunan ongantíð gjørdi økið rundan um stovnin liðugt.

- Økið er alt sum tað

er eitt stórt runudíki, og so stendur ein long røð av lögnum stabbum og peiggja upp í loft, greiðir Martha frá. Hon vísir á, at foreldrini eru ótrygg við hesar stabbarnar, tí tey óttast, at børnini koma at sita føst. Harumframt vísir hon á, at økið er ikki dreina,



Her er sera opið og ábart, men fólk eru samd um, at mest átrokandi er at byrgja økið omanfyri av, tí tað er so vátt og vandamikið

